

# பொருளாதார ஆய்வறிக்கை : உலகளாவிய அடிப்படை வருவாய் திட்டம். வறுமை ஒழிப்புக்கான பல்வேறு மானியங்களுக்கான மாற்றுத் திட்டம்

## ஜன்தன், ஆதார் மற்றும் மொபைல் மற்றும் மத்திய மாநில அரசுகள் செலவினங்களை பகிர்ந்து கொள்ளுதல், உலகளாவிய அடிப்படை வருவாய் திட்டம் வெற்றி பெறுவதற்கான அடிப்படை

Posted On: 31 JAN 2017 9:41AM by PIB Chennai

மத்திய நிதி அமைச்சர் திரு அருண் ஜேட்லி அவர்களால் நாடாளுமன்றத்தில் இன்று அறிமுகப்படுத்தப்பட்ட 2016-17ம் ஆண்டுக்கான பொருளாதார ஆய்வறிக்கை, வறுமை ஒழிப்புக்காக பல்வேறு சமூக நலத் திட்டங்களுக்கான மாற்றாக உலகளாவிய அடிப்படை வருவாய் திட்டத்தை பரிந்துரைத்தது. தேசத்தந்தை மகாத்மா காந்தியின் தத்துவங்களின் அடிப்படையில் உலகளாவிய அடிப்படை வருவாய் திட்டத்தின் செலவுகள் மற்றும் பலன்கள் உருவாக்கப்பட்டுள்ளன. மிகச் சிறந்த அரசியல் ஞானியான மகாத்மா காந்தி, தொடக்கத்தில் இந்த அடிப்படை வருவாய் திட்டத்தை மற்றொரு அரசுத் திட்டம் என்று கருதக் கூடும். ஆனால் நீண்ட காலத்தில் இத்திட்டத்துக்கு அவர் ஒப்புதல் அளித்திருப்பார் என்று பொருளாதார ஆய்வறிக்கை கூறுகிறது.

உலகளாவிய தன்மை, நிபந்தனைகள் இல்லாமை, போன்றவற்றின் அடிப்படையிலான அடிப்படை வருவாய் திட்டம், கொள்கை அளவில் சிறப்பாக தோன்றினாலும் அதை முழுமையாக செயல்படுத்துவதில்தான் உண்மையான சவால் அடங்கியுள்ளது. தற்போது உள்ள சமூக நலத் திட்டங்களுக்கான உண்மையான மாற்றாக அது அமையாமல் போய், மற்றொரு அரசுத் திட்டமாக மாறுமேயானால், இத்திட்டத்தை பொருளாதார ரீதியில் செயல்படுத்த முடியாமல் போகக் கூடும்.

ஆறு பெரிய மத்திய பொதுத்துறை நிறுவனங்கள் மற்றும் மத்திய திட்டங்களை ஆய்வு செய்ததில்,(பொது விநியோக திட்டம் மற்றும் உர மான்யம் தவிர்த்து) எந்த மாவட்டத்தில் இதற்கான தேவை அதிகமாக இருக்கிறதோ, அந்த மாவட்டத்தில்தான் அரசின் திறன் பலவீனமாக இருக்கிறது என்று பொருளாதார ஆய்வறிக்கை கண்டறிந்துள்ளது. இந்த நிலை, நேரடியாக ஏழை மக்களுக்கு அடிப்படை வருவாய் திட்டத்தின் மூலம் நிதி உதவி செய்வதனால் சரி செய்ய முடியும் என்பதை உணர்த்துகிறது.

அடிப்படை வருவாய் திட்டத்தை வெற்றிகரமாக செயல்படுத்துவதற்கு இரண்டு முக்கிய தேவைகள் உள்ளதாக ஆய்வறிக்கை சுட்டிக் காட்டுகிறது. (1)செயல்படக் கூடிய நிலையில் ஜன்தன் கணக்குகள், ஆதார் அட்டைகள், மற்றும் மொபைல் சேவைகள் (2) செலவுகளை பகிர்ந்து கொள்வதற்கு மத்திய மாநில அரசுகளிடையே உரிய பேச்சுவார்த்தை.

அடிப்படை வருவாய் திட்டம் 0.5 சதவிகிதம் வறுமையை ஒழிக்குமானால், மொத்த உள்நாட்டு உற்பத்தியில் அது 4 முதல் 5 சதவிகித செலவை ஏற்படுத்தும். இது மேலடுக்கில் உள்ள 25 சதவிகிதத்தினர் இத்திட்டத்தில் பங்கேற்க மாட்டார்கள் என்ற அனுமானத்தில். நடுத்தர வர்க்கத்துக்கு வழங்கப்படும் மான்யமான உணவு, பெட்ரோலியம் மற்றும் உர மானியங்கள் மொத்த உள்நாட்டு உற்பத்தியில் 3 சதவிகித செலவை ஏற்படுத்துகிறது.

உடனடியாக செயல்படுத்த உலகளாவிய வருவாய் திட்டம் ஏற்றது இல்லையென்றாலும் கூட, இது குறித்த விவாதத்தை ஏற்படுத்த இது சரியான திட்டம்.

\*\*\*\*\*

(Release ID: 1481517) Visitor Counter : 3

